



அதிபல் அலுல் ஂபுல் (அதிபல்)

AIBE - AIUBEA ஂபுல் ஂபுல்

ஂபுல் - அதிபல், 3அத 3அத, 164, அதிபல் ஂபுல், ஂபுல் - 600 001

ஂபுல் - அதிபல் : 044-25358718, 9444058718, 9677048718 அதிபல் : ubeutn@gmail.com

சுற்றறிக்கை எண்:112:2020

16.03.2020

அன்பார்ந்த தோழர்களே !

தற்காலிக ஊழியர் பணி நிரந்தரம்

நமது அமைப்பான அகில இந்திய யூனியன் வங்கி ஊழியர் சங்கமும், யூனியன் வங்கி நிர்வாகமும் இணைந்து மும்பை பிராந்திய தொழிலாளர் அலுவலர் முன்பாகத் நமது வங்கியில் பணியாற்றும் தற்காலிக பணியாளர்களைப் பணி நிரந்தரம் செய்வதற்காக ஒரு வரலாற்றுச் சிறப்பு மிக்க ஒப்பந்தத்தை கடந்த மார்ச் 12ஆம் நாள் கையெழுத்திட்டனர் என்ற தகவலை மகிழ்ச்சியுடன் தெரிவித்துக்கொள்கிறோம்.

யூனியன் வங்கி நிர்வாகத்திற்கும் அகில இந்திய யூனியன் வங்கி ஊழியர் சங்கத்திற்கும் இடையே மும்பை பிராந்திய தொழிலாளர் நல அலுவலர் முன்பு 25.11.2013 அன்று கையெழுத்திடப்பட்ட ஒப்பந்தத்தின் அடிப்படையில், யூனியன் வங்கியில் தற்காலிகமாகப் பணியாற்றிய 1165 ஊழியர்கள் பணி நிரந்தரம் செய்யப்படவேண்டும். இந்த ஒப்பந்தத்தின் அடிப்படையில், வங்கியின் 7 பிராந்தியங்கள் தவிர இதர பிராந்தியங்களில் சுமார் 900 தற்காலிக ஊழியர்கள் பணி நிரந்தரம் செய்யப்பட்டு, தற்போது நிரந்தரப் பணியாளர்களாகப் பணியாற்றி வருகின்றனர்.

இதற்கு முன்பாக மூன்று முறை, அகில இந்திய யூனியன் வங்கி ஊழியர் சங்கத்தின் முயற்சியின் காரணமாக, வங்கி நிர்வாகிகளின் வாகன ஓட்டிகள் ஐந்து ஆண்டுகள் பணியாற்றியபின் பணி நிரந்தரம் செய்யப்பட்டனர். நமது 2013ஆம் ஆண்டு ஒப்பந்தத்தின் அடிப்படையில், மேலும் காத்திருப்போர் பட்டியலிலுள்ள 1165 தற்காலிக ஊழியர்கள் பணி நிரந்தரம் செய்யப்பட வழிவகை செய்யப்பட்டது. இருப்பினும் ஒரு மாநிலத்தில் நடைபெற்ற முறைகேடுகளின் காரணமாக, காலதாமதம் ஏற்பட்டு, ஒப்பந்தம் முழுமையாக நிறைவேற்றப்படவில்லை.

தற்காலிக ஊழியர்கள் பணி நிரந்தரம் குறித்து அகில இந்திய யூனியன் வங்கி ஊழியர் சங்கம் தொடர்ந்து நிர்வாகத்துடன் பேசி வந்தது. நிர்வாகத்தின் காலதாமதத்தின் காரணமாக, கடந்த நவம்பர் மாதம் நாக்பூரில் நடைபெற்ற, அகில இந்திய மத்திய குழுவின் முடிவின் அடிப்படையில், 2013ஆம் ஆண்டு ஒப்பந்தத்தை முழுமையாக நடைமுறைப்படுத்திடக்கோரி அகில இந்திய அமைப்பு மும்பை பிராந்திய தொழிலாளர் நல அலுவலரை அணுகியது.

நிர்வாகத்துடன் நடைபெற்ற பேச்சுவார்த்தைகளைத் தொடர்ந்து, மும்பை பிராந்திய தொழிலாளர் அலுவலர் முன்பு தற்காலிக பணியாளர்களைப் பணி நிரந்தரம் செய்வதற்காக கடந்த மார்ச் 12ஆம் நாள் ஒரு முத்தரப்பு ஒப்பந்தம் கையெழுத்திடப்பட்டது.

ஒப்பந்தத்தின் உள்ளடக்கம்:

1. இந்த ஒப்பந்தம் ஒரு வருட காலத்திற்கு நடப்பில் இருக்கும்.
2. வங்கிக் கிளைகளிலுள்ள துணைநிலை ஊழியர் காலியிடங்கள், கிளைகளின் பரப்பு, வேலையின் தன்மை, வெளியில் செய்யவேண்டிய வேலைகள், வங்கியின் கருவூலங்கள், விரிவாக்க கிளைகள் ஆகியவற்றின் அடிப்படையில் காலியிடங்கள் கண்டறியப்படும்.
3. கடந்த 25.11.2013 ஒப்பந்தத்தின் அடிப்படையில் கூறப்பட்ட அனைத்து பகுதிகளையும் சார்ந்த தற்காலிக ஊழியர்கள் இந்த பணி நிரந்தர நடைமுறையில் கலந்துகொள்ள அனுமதிக்கப்படுவர். வங்கியில் நேரடியாகவோ, மறைமுகமாகவோ பணியாற்றும் கீழ்க்கண்ட தற்காலிக பணியாளர்கள் பணிநிரந்தரத்திற்கு தகுதி பெறுவர்:

- ❖ துணைநிலை ஊழியர்களாக (Sub-staff - Housekeepers) பணியாற்றுவோர்
- ❖ வங்கியில் மின்சாரம் தொடர்பான (Electric Installations) பணிகளில் ஈடுபட்டுள்ளோர்.
- ❖ வங்கியில் தொலைபேசி தொடர்பான (Telephone Installations) பணிகளில் ஈடுபட்டுள்ளோர்
- ❖ வங்கியின் உணவுநிலையங்களில் (Canteen) பணியாற்றுவோர்
- ❖ வங்கியின் விடுமுறை இல்லங்களில் (Guest House) பணியாற்றுவோர்
- ❖ வங்கி நிர்வாகிகளின் வாகன ஓட்டிகளாகப் (Personal Drivers) பணியாற்றுவோர்.

அவர்களது வயது 45க்கு கீழ் இருக்கவேண்டும். அவர்கள் ஐந்தாம் வகுப்பு தேர்வு பெற்றிருக்கவேண்டும், ஆனால் +2 தேர்வு பெற்றிருக்கக்கூடாது.

கடந்த ஐந்து ஆண்டு காலத்தில் குறைந்தபட்சம் 360 நாட்கள் தொடர்ந்தோ, இடைவெளிவிட்டோ பணியாற்றி இருக்க வேண்டும்.

கடந்த ஓராண்டு காலத்தில் குறைந்தபட்சம் 30 நாட்கள் பணியாற்றி இருக்க வேண்டும். (மொத்தம் 360 நாட்கள் பணியாற்றி இருக்கவேண்டும்).

4. கடந்த முறை தற்காலிகப் பணியாளர்களுக்கு, வங்கி புதிய துணைநிலை ஊழியர்களை நியமனம் செய்யும்போது, முன்னுரிமை வழங்கப்பட்டது. இந்த முறை, அவ்வாறு இல்லாமல், வங்கியில் தற்சமயம், அதாவது 12.03.2020 அன்று பணியாற்றும் தற்காலிக ஊழியர்களுக்கு மட்டுமே பணி நிரந்தரத்திற்கான தேர்வு நடைபெறும். எனவே, வெளியாட்கள் இந்த தேர்வில் கலந்துகொள்ள இயலாது. இதன் காரணமாக வங்கியில் தற்சமயம் பணியாற்றும் மேலே குறிப்பிட்ட

அனைத்து தற்காலிக பணியாளர்களும், பணி நிரந்தரம் பெறுவதற்கான சூழல் உருவாகியுள்ளது.

5. தற்காலிக பணியாளர்கள் அனைவரும், தற்சமயம் தாங்கள் செய்துவரும் வேலைகள் குறித்தும், அவர்கள் பணியாற்றிய காலம் குறித்தும் நிர்வாகத்திற்குக் குறிப்பிட்ட படிவத்தில் தெரிவிக்கவேண்டும்.
6. இந்த பணிநிரந்தரத்தின்போது, அரசு விதிகளின்படி இடஒதுக்கீடு வழங்கப்படும்.
7. மத்திய அரசு நேர்காணல் மூலம் துணைநிலை ஊழியர்களைத் தேர்வு செய்ய தடை விதித்துள்ளதால், ஒரு சுலபமான எழுத்துத் தேர்வின் மூலம் பணிநிரந்தரம் செய்யப்படவுள்ளது.
8. ஊழியர்களின் மொழியறிவும், படிப்பறிவும் அவர்கள் பணியாற்றத் தேவையான அளவு உள்ளதா என்பதை சோதிக்கும் அளவில் தேர்வு நடைபெறும். குறிப்பாகப் பொது அறிவும், எண்ணறிவும் (General Awareness & Numerical Ability) குறித்த தேர்வு நடைபெறும். இந்தத் தேர்வில் பங்குபெறுவோர் குறைந்தபட்டமாக 30 மதிப்பெண்களும், பட்டியலினத்தவர்களும், பழங்குடியினரும் 25 மதிப்பெண்களும் பெறவேண்டும்.
9. தேவையான ஊழியர்களின் எண்ணிக்கைக்கும் அதிகமாக உள்ள தற்காலிக ஊழியர்கள் காத்திருப்போர் பட்டியலில் வைக்கப்படுவார்கள்.

அகில இந்திய யூனியன் வங்கி ஊழியர் சங்கத்தின் சரித்திரத்தில் மேலும் ஒரு மைல் கல்லாக இந்த சரித்திர முக்கியத்துவம் வாய்ந்த ஒப்பந்தம் கையெழுத்திடப்பட்டுள்ளது குறிப்பிடத்தக்கது.

இந்த ஒப்பந்தத்தின் மூலம் வங்கியில் பல ஆண்டுகளாக, பல்வேறு வேலைகளைச் செய்து தற்காலிக ஊழியர்களாகப் பணியாற்றிவரும் அனைவருக்கும் வங்கியின் துணைநிலை ஊழியர்களாக பணி நிரந்தரம் பெறுவதற்கான வாய்ப்பு வழங்கப்பட்டுள்ளது.

தமிழகத்திலுள்ள சிறுபான்மைச் சங்கத்தினர் வழக்கம்போல, நமது அகில இந்திய அமைப்பை விமரிசித்து ஒரு சுற்றறிக்கையை வெளியிட்டுள்ளனர். (UBIEU-TN/42/2018-20). அதே சமயம், அந்த அமைப்பின் அகில இந்திய பொதுச்செயலாளர் தோழர்.ஜெகன்நாத் சக்ரவர்த்தி அவர்கள் நமது ஒப்பந்தத்தை வரவேற்று தனது அறிக்கையில் கீழ்க்கண்டபடி குறிப்பிட்டுள்ளார் :

"We welcome this settlement of AIUBEA because it has been guaranteed in this settlement that all the vacancies will be filled up only by casual and temporary employees of Union Bank. In fact in our struggle since 2007 we have been demanding this guarantee of permanent employment for all casual & temporary employees, of course without any condition".

கடந்த 08.03.2020 அன்று நடைபெற்ற தற்காலிக ஊழியர் சங்கத்தின் செயற்குழுக் கூட்டத்தில் குறிப்பிட்டபடி, நமது சங்கம் தற்காலிக ஊழியர்களுக்கு தேவையான பயிற்சி வகுப்புக்களை நடத்தவுள்ளது. மேலும், அவர்கள் தேர்வு எழுதவும், அது சமயம் தங்கவும் தேவையான அனைத்து ஏற்பாடுகளையும் நமது சங்கம் செய்துதரவுள்ளது.

அன்பார்ந்த தற்காலிக ஊழியர்களே !

உண்மை உங்கள் முன்னே. கடந்த 02.02.2020 அன்று திருச்சியில் நடைபெற்ற உங்களது சங்கத்தின் அமைப்பு மாநாட்டில் கூறியபடி, உங்கள் பணி நிரந்தரத்தை உறுதி செய்யும் ஒப்பந்தம் அகில இந்திய யூனியன் வங்கி ஊழியர் சங்கத்தால் கையெழுத்திடப்பட்டுள்ளது.

கடந்த காலத்தில் மூன்று முறை, வாகனஓட்டிகள் துணைநிலை ஊழியர்களாக பணி நிரந்தரம் செய்யப்பட்டுள்ளது அகில இந்திய யூனியன் வங்கி ஊழியர் சங்கத்தின் முயற்சியினால் மட்டுமே என்பதையும் தோழர்கள் அறிவார்கள்.

கடந்த நவம்பர் 25, 2013 அன்று கையெழுத்திடப்பட்ட அந்த வரலாற்றுச் சிறப்புமிக்க ஒப்பந்தத்தின் காரணமாக, 1165 தற்காலிக பணியாளர்கள் பணிநிரந்தரம் செய்ய வாய்ப்பளிக்கப்பட்டது.

சிறுபான்மைச் சங்கத்தால் ஏமாற்றப்பட்டது போதும், சொல்வதைச் செய்வதும், செய்வதை சொல்வதும் AIUBEA அமைப்பு மட்டுமே. உண்மை நிலையை தெரிந்து கொள்ளுங்கள். மீதமுள்ள தற்காலிக பணியாளர்களையும் நமது அமைப்பில் இணையுங்கள்.

விரைவில், நிர்வாகம் சுற்றறிக்கை வெளியிடவுள்ளது.

உங்கள் அனைவருக்கும் புரட்சிகர வாழ்த்துகள்.

தோழமை வாழ்த்துகளுடன்,

(அ.சிதம்பரம்)
பொதுச் செயலாளர்